॥तैत्तिरीय ब्राह्मणम्॥

॥प्रथमः प्रश्नः॥

॥ तैत्तिरीयब्राह्मणे द्वितीयाष्टके प्रथमः प्रपाठकः॥

अङ्गिरसो वै स्त्रमांसत। तेषां पृश्ञिर्घर्मधुगांसीत्। सर्जीषेणांजीवत्। तेँऽब्रुवन्। कस्मै नु स्त्रमाँस्महे। यैंऽस्या ओषंधीर्न जनयांम् इतिं। ते दिवो वृष्टिमसृजन्त। यावंन्तः स्तोका अवापंद्यन्त। तावंतीरोषंधयोऽजायन्त। ता जाताः पितरों विषेणांलिम्पन्॥१॥

तासां जुग्ध्वा रुप्यन्त्यैत्। तेंऽब्रुवन्। क इदिमृत्थमंक्रिति। वयं भागधेयंमिच्छमाना इतिं पितरोंऽब्रुवन्। किं वो भागधेयमितिं। अग्निहोत्र एव नोऽप्यस्त्वित्यंब्रुवन्। तेभ्यं एतद्भांगधेयं प्रायंच्छन्। यद्धत्वा निमार्ष्टिं। ततो वै त ओषंधीरस्वदयन्। य एवं वेदं॥२॥

स्वदंन्तेऽस्मा ओषंधयः। ते वृथ्समुपावांसृजन्। इदं नों हृव्यं प्रदांप्येतिं। सौंऽब्रवीद्वरं वृणे। दशं मा रात्रींर्जातं न दोंहन्। आसङ्गवं मात्रा सह चंराणीतिं। तस्मांद्वथ्सं जातं दश रात्रीर्न दुंहन्ति। आसङ्गवं मात्रा सह चंरति। वारंवृत्र् ह्यंस्य। तस्मांद्वथ्सः स्रंसृष्ट्ध्यः रुद्रो घातुंकः। अति हि सन्धान्ध्यंति॥३॥

प्रजापंतिर्िम्रमंसृजत। तं प्रजा अन्वंसृज्यन्त। तमंभाग उपास्त। सोंऽस्य प्रजाभिरपाकामत्। तमंवरुरुंध्समानोऽन्वैत्। तमंवरुधं नाशंक्रोत्। स तपोंऽतप्यत। सोंऽिग्नरुपांरम्तातांपि वै स्य प्रजापंतिरिति। स र्राटादुदंमृष्ट॥४॥

तद्घृतमंभवत्। तस्माद्यस्यं दक्षिण्तः केशा उन्मृंष्टाः। ताञ्चेष्ठलक्ष्मी प्रांजापृत्येत्यांहुः। यद्र्राटांदुदमृष्ट। तस्मांद्र्राट्टे केशा न संन्ति। तद्ग्रौ प्रागृंह्णात्। तद्यंचिकिथ्सत्। जुहवानी(३) मा हौषा(३)मितिं। तद्विंचिकिथ्सायै जन्मं। य एवं विद्वान् विंचिकिथ्संति॥५॥

वसीय एव चेतयते। तं वाग्भ्यंवदञ्जुहुधीतिं। सौंऽब्रवीत्। कस्त्वमुसीतिं। स्वैव ते वागित्यंब्रवीत्। सोंऽजुहोथ्स्वाहेतिं। तथ्स्वाहाकारस्य जन्मं। य एवङ्स्वाहाकारस्य जन्म वेदं। करोतिं स्वाहाकारेणं वीर्यम्। यस्यैवं विदुषंः स्वाहाकारेण जुह्वंति॥६॥

भोगांयैवास्यं हुतं भंवति। तस्या आहंत्यै पुरुषमसृजत। द्वितीयंमजुहोत्। सोऽश्वंमसृजत। तृतीयंमजुहोत्। स गामंसृजत। चृतुर्थमंजुहोत्। सोऽविंमसृजत। पृश्रुममंजुहोत्। सोंऽजामं-सृजत॥७॥

सौंऽग्निरंबिभेत्। आहुंतीभिवें मांऽऽप्नोतीति। स प्रजापितें पुनः प्राविंशत्। तं प्रजापितिरब्रवीत्। जायुस्वेतिं। सौंऽब्रवीत्। किं भागुधेयंमुभि जंनिष्यु इतिं। तुभ्यंमेवेद १ हूंयाता इत्यंब्रवीत्। स एतद्भागधेयम्भ्यंजायत। यदंग्निहोत्रम्॥८॥

तस्मांदग्निहोत्रम्ंच्यते। तद्ध्यमांनमादित्यौंऽब्रवीत्। मा हौषीः। उभयोर्वे नांवेतदितिं। सौंऽग्निरंब्रवीत्। कथं नौं होष्यन्तीतिं। सायमेव तुभ्यं जुहवन्ं। प्रातर्मह्यमित्यंब्रवीत्। तस्मांदग्नये सायश् हूंयते। सूर्याय प्रातः॥९॥

आ्रमेयी वै रात्रिः। ऐन्द्रमहंः। यदनुंदिते सूर्ये प्रातर्जुहुयात्। उभयंमेवाग्नेयः स्यात्। उदिते सूर्ये प्रातर्जुहोति। तथाऽग्नयं सायः हूंयते। सूर्याय प्रातः। रात्रिं वा अनुं प्रजाः प्र जांयन्ते। अह्य प्रतिं तिष्ठन्ति। यथ्सायं जुहोति॥१०॥

प्रैव तेनं जायते। उदिते सूर्यं प्रातर्जुहोति। प्रत्येव तेनं तिष्ठति। प्रजापंतिरकामयत् प्रजायेयेति। स एतदिग्निहोत्रं मिथुनमंपश्यत्। तदुदिते सूर्येऽजुहोत्। यजुंषाऽन्यत्। तूष्णीम्न्यत्। ततो वै स प्राजायत। यस्यैवं विदुष उदिते सूर्येऽग्निहोत्रं जुह्वंति॥११॥

प्रैव जायते। अथो यथा दिवाँ प्रजानन्नेतिं। ताहरोव तत्। अथो खल्वांहुः। यस्य वै द्वौ पुण्यौ गृहे वसंतः। यस्तयोर्न्य राधयंत्यन्यं न। उभौ वाव स तावृंच्छुतीतिं। अग्निं वावाऽऽदित्यः सायं प्र विंशति। तस्मांदग्निर्दूरान्नक्तं दहशे। उभे हि तेजंसी सम्पद्येते॥१२॥

उद्यन्तं वावाऽऽदित्यमग्निरनुं समारोहति। तस्मौद्ध्म

एवाग्नेर्दिवां दहशे। यद्म्रयें सायं जुंहुयात्। आ सूर्याय वृश्चेत। यथ्सूर्याय प्रातर्जुंहुयात्। आऽग्नयें वृश्चेत। देवतांंभ्यः समदंं दध्यात्। अग्निज्योंतिज्योंतिः सूर्यः स्वाहेत्येव सायः होत्व्यम्। सूर्यो ज्योतिज्योंतिर्ग्निः स्वाहेतिं प्रातः। तथोभाभ्याः सायः हंयते॥१३॥

उभाभ्यां प्रातः। न देवतांभ्यः समदं दधाति। अग्निज्यांति-रित्यांह। अग्निर्वे रेतोधाः। प्रजा ज्योतिरित्यांह। प्रजा एवास्मै प्र जंनयति। सूर्यो ज्योतिरित्यांह। प्रजास्वेव प्रजांतासु रेतो दधाति। ज्योतिरुग्निः स्वाहेत्यांह। प्रजा एव प्रजांता अस्यां प्रतिं-ष्ठापयति॥१४॥

तूष्णीमुत्तरामाहुंतिं जुहोति। मिथुनत्वाय प्रजाँत्यै। यदुदिते सूर्यं प्रातर्जुहुयात्। यथाऽतिथये प्रद्वंताय शून्यायांवस्थायांहार्यर्थं हरन्ति। ताहगेव तत्। काऽऽह तत्स्तद्भवतीत्यांहुः। यथ्स न वेदं। यस्मै तद्धरन्तीतिं। तस्माद्यदौष्मं जुहोतिं। तदेव संम्प्रति। अथो यथा प्रार्थमोष्मसं परिवेवेष्टि। ताहगेव तत्॥१५॥ अमृष्ट विचिक्थनि जुहत्यजानंभुजनाग्रिहोत्रः सूर्यय प्रावर्जुहोति जुहित सम्पर्धते ह्यते स्थापयित

रुद्रो वा एषः। यद्ग्निः। पत्नीं स्थाली। यन्मध्येऽग्नेरंधिश्रयेंत्। रुद्राय पत्नीमपि दध्यात्। प्रमायुंका स्यात्। उदीचोऽङ्गांरान्निरूह्याधिं श्रयति। पत्नियै गोपीथायं। व्यन्तान्करोति। तथा पत्यप्रमायुका प्रथमः प्रश्नः

भवति॥१६॥

घुर्मो वा पृषोऽशाँन्तः। अहंरहुः प्र वृंज्यते। यदंग्निहोत्रम्। प्रतिषिञ्चेत्पृशुकांमस्य। शान्तिमिव हि पंश्वयम्। न प्रति-षिञ्चेद्ग्यवर्च्सकांमस्य। सिमेद्धमिव हि ब्रंह्मवर्च्सम्। अथो खलुं। प्रतिषिच्यंमेव। यत्प्रंतिषिञ्चति॥१७॥

तत्पंश्व्यम्। यज्जुहोति। तद्वंह्मवर्चसि। उभयंमेवाकः। प्रच्युंतं वा एतद्स्माल्लोकात्। अगंतं देवलोकम्। यच्छृतः हिवरनंभिघारितम्। अभि द्योतयिति। अभ्येवैनंद्घारयित। अथोदेवनेद्वमयित॥१८॥

पर्यम्नि करोति। रक्षंसामपंहत्यै। त्रिः पर्यम्नि करोति। त्र्यांवृद्धि यज्ञः। अथौं मेध्यत्वायं। यत्प्राचीनंमुद्धासयैत्। यजमान शुचा-ऽर्पयेत्। यद्दंक्षिणा। पितृदेवत्य ईस्यात्। यत्प्रत्यक्॥१९॥

पत्नीर्थ शुचाऽपंयेत्। उदीचीन्मुद्वांसयित। पुषा वै देवमनुष्याणार्थ शान्ता दिक्। तामेवैन्दनूद्वांसयित शान्त्यै। वर्त्म करोति। यज्ञस्य सन्तंत्यै। निष्टंपति। उपैव तथ्स्तृंणाति। चतुरुन्नंयित। चतुंष्पादः पृशवंः॥२०॥

पृश्नेवावं रुन्थे। सर्वांन्यूर्णानुन्नंयति। सर्वे हि पुण्यां राद्धाः। अनूच उन्नंयति। प्रजायां अनूचीनृत्वायं। अनूच्येवास्यं प्रजाऽर्धुका भवति। सम्मृंशति व्यावृत्त्ये। नाहोंष्युनुपं सादयेत्। यदहौंष्यन्नुपसादयैत्। यथाऽन्यस्मां उपनिधायं॥२१॥

अन्यस्मै प्रयच्छंति। ताहगेव तत्। आऽस्मै वृश्च्येत। यदेव गार्हंपत्येऽधि श्रयंति। तेन गार्हंपत्यं प्रीणाति। अग्निरंबिभेत्। आहुंतयो माऽत्येष्यन्तीतिं। स एता स्मिधंमपश्यत्। तामाऽधंत्त। ततो वा अग्नावाहुंतयोऽध्रियन्त॥२२॥

यदेन १ समयंच्छत्। तथ्समिधंः सिम्त्वम्। सिमध्मा दंधाति। सम्वेनं यच्छति। आहुंतीनां धृत्यैं। अथों अग्निह्येत्रम्वेध्मवंत्करोति। आहुंतीनां प्रतिष्ठित्यै। ब्रह्मवादिनों वदन्ति। यदेका १ सिमधंमाधाय द्वे आहुंती जुहोतिं। अथ् कस्या १ सिमधं द्वितीयामाहुंतिं जुहोतीति॥२३॥

यह्ने स्मिधांवा दृथ्यात्। भ्रातृंव्यमस्मै जनयेत्। एका रेस्मिधंमाधायं। यजुंषाऽन्यामाहृंतिं जुहोति। उभे एव स्मिद्धंती आहुंती जुहोति। नास्मै भ्रातृंव्यं जनयित। आदींप्तायां जुहोति। समिद्धमिव हि ब्रंह्मवर्च्सम्। अथो यथाऽतिंथिं ज्योतिंष्कृत्वा पंरि वेवेष्टि। ताहगेव तत्। चृतुरुन्नंयित। द्विर्जुहोति। तस्मौद्धिपाचतुंष्पादमत्ति। अथौं द्विपद्येव चतुंष्पदः प्रतिष्ठापयित॥२४॥

भुवति प्रतिषिश्चति गमयति प्रत्यक्प्यवं उपनिधायाँप्रियन्तिति तच्त्वारि च॥———[३] उत्तरावंतीं वै देवा आहुंतिमजुंहवुः। अवांचीमसुंराः। ततो देवा अभवन्। पराऽसुंराः। यं कामयेत् वसीयान्थ्स्यादितिं। कनीयस्तस्य पूर्व १ हुत्वा। उत्तंरं भूयों जुहुयात्। एषा वा उंत्तरावृत्याहुंतिः। तान्देवा अंजुहवुः। ततस्तें ऽभवन्॥२५॥

यस्यैवं जुह्नंति। भवंत्येव। यं कामयंत् पापीयान्थस्यादितिं। भूयस्तस्य पूर्वर्रं हुत्वा। उत्तंरं कनीयो जुहुयात्। एषा वा अवाच्याहुंतिः। तामसुंरा अजुहवुः। तत्स्ते परांऽभवन्। यस्यैवं जुह्नंति। परेव भवति॥२६॥

हुत्वोपं सादयत्यजांमित्वाय। अथो व्यावृत्त्यै। गार्हंपत्यं प्रतींक्षते। अनंनुध्यायिनमेवैनं करोति। अग्निहोत्रस्य वै स्थाणुरंस्ति। तं य ऋच्छेत्। यज्ञस्थाणुमृंच्छेत्। एष वा अग्निहोत्रस्यं स्थाणुः। यत्पूर्वाऽऽहुंतिः। तां यदुत्तंरयाऽभि जुंहुयात्॥२७॥

यज्ञस्थाणुमृंच्छेत्। अतिहाय पूर्वामाहुंतिं जुहोति। यज्ञस्थाणुमेव परिं वृणक्ति। अथो भ्रातृंव्यमेवास्वाऽतिं क्रामति। अवाचीनर्ं सायमुपंमार्षि। रेतं एव तद्दंधाति। ऊर्ध्वं प्रातः। प्र जनयत्येव तत्। ब्रह्मवादिनों वदन्ति। चतुरुन्नंयति॥२८॥

द्विर्जुहोति। अथ के द्वे आहुंती भवत् इति। अग्नौ वैश्वान्र इति ब्रूयात्। एष वा अग्निर्वैश्वान्रः। यद्वाँह्मणः। हुत्वा द्विः प्राश्ञांति। अग्नावेव वैश्वान्रे द्वे आहुंती जुहोति। द्विर्जुहोति। द्विर्निमाँष्टिं। द्विः प्राश्ञांति॥२९॥

-प्राश्ञांति॥२९॥ षट्थ्सम्पंद्यन्ते। षड्वा ऋतवंः। ऋतूनेव प्रीणाति। ब्रह्मवादिनों वदन्ति। किं देवत्यंमग्निहोत्रमितिं। वैश्वदेवमितिं ब्रूयात्। यद्यजुंषा जुहोतिं। तदैन्द्राग्नम्। यत्तूष्णीम्। तत्प्रांजापृत्यम्॥३०॥

यन्निमार्ष्टि। तदोषंधीनाम्। यद्वितीयम्। तत्पंतृणाम्। यत्प्राश्ञांति। तद्गर्भांणाम्। तस्माद्गर्भा अनंश्ञन्तो वर्धन्ते। यदाचामंति। तन्मंनुष्यांणाम्। उदंश्वर्यावृत्याचांमति॥३१॥

आत्मनों गोपीथायं। निर्णेनेक्ति शुद्धौं। निष्टंपित स्वगाकृंत्यै। उद्दिंशति। सप्तर्षीनेव प्रीणाति। दक्षिणा पर्यावंति। स्वमेव वीर्यमनुं पूर्यावंति। तस्माद्दक्षिणोऽर्ध आत्मनों वीर्यावत्तरः। अथों आदित्यस्यैवावृत्मनुं पूर्यावंति। हत्वोपु सिमेन्थे॥३२॥

ब्रह्मवर्चसस्य सिमंद्धौ। न ब्र्हिरनु प्र हंरेत्। असईस्थितो वा एष युज्ञः। यदंग्निहोत्रम्। यदंनु प्रहरेत्। युज्ञं विच्छिंन्द्यात्। तस्मान्नानुं प्रहृत्यम्। युज्ञस्य सन्तत्यै। अपो नि नयिति। अवुभृथस्यैव रूपमंकः॥३३॥ अभुव्भुव्वति जुहुयात्रंयित माष्टिं हिः प्राक्षांति प्राजापुत्यमाचांमतीन्थेऽकः॥———[४]

ब्रह्मवादिनों वदन्ति। अग्निहोत्रप्रांयणा युज्ञाः। किं प्रांयणमग्निहोत्रमितिं। वृथ्सो वा अग्निहोत्रस्य प्रायंणम्। अग्निहोत्रं युज्ञानांम्। तस्यं पृथिवी सदंः। अन्तरिक्षमाग्नींद्भम्। द्यौर्हंविर्धानम्। दिव्या आपः प्रोक्षंणयः। ओषंधयो ब्र्हिः॥३४॥ वनस्पतंय इध्मः। दिशंः परिधयंः। आदित्यो यूपंः। यजंमानः

पृशुः। सुमुद्रोऽवभृथः। सुंवृथ्सरः स्वंगाकारः। तस्मादाहिताग्नेः सर्वमेव बर्हिष्यं दत्तं भविति। यथ्सायं जुहोति। रात्रिमेव तेनं दक्षिण्यां कुरुते। यत्प्रातः॥३५॥

अहंरेव तेनं दक्षिण्यं कुरुते। यत्ततो ददांति। सा दक्षिणा। यावंन्तो वै देवा अहुंत्मादन्। ते परांऽभवन्। त एतदंग्निहोत्र ए सर्वस्यैव संमवदायां जुहवुः। तस्मादाहुः। अग्निहोत्रं वै देवा गृहाणां निष्कृंतिमपश्यन्नितिं। यथ्सायं जुहोतिं। रात्रिया एव तद्धुताद्यांय॥३६॥

यजंमान्स्यापंराभावाय। यत्प्रातः। अहं एव तद्भुताद्यांय। यजंमान्स्यापंराभावाय। यत्ततोऽश्ञातिं। हुतमेव तत्। द्वयोः पयंसा जुहुयात्पशुकांमस्य। एतद्वा अग्निहोत्रं मिथुनम्। य एवं वेदं। प्र प्रजयां पृशुभिंमिथुनैर्जायते॥३७॥

इमामेव पूर्वया दुहे। अमूमुत्तंरया। अधिश्रित्योत्तंरमा नंयति। योनांवेव तद्रेतः सिश्चति प्रजनंने। आज्येन जुहुयात्तेजंस्कामस्य। तेजो वा आज्यम्। तेजस्व्येव भवति। पर्यसा पृशुकांमस्य। पृतद्वै पंशूना रूपम्। रूपेणैवास्मै पृशूनवं रुन्थे॥३८॥

पृशुमानेव भेवति। दुभ्नेन्द्रियकांमस्य। इन्द्रियं वै दिधं। इन्द्रियाव्येव भवति। युवाग्वां ग्रामंकामस्योष्धा वै मंनुष्याः। भागुधेयेंनैवास्मै सजातानवं रुन्धे। ग्राम्येव भवति। अयंज्ञो वा एषः। योऽसामा॥३९॥

चतुरुन्नंयति। चतुंरक्षर रथन्तरम्। रथन्तरस्यैष वर्णः। उपरीव हरति। अन्तरिक्षं वामदेव्यम्। वामदेव्यस्यैष वर्णः। द्विर्जुहोति। द्वाक्षरं बृहत्। बृह्त एष वर्णः। अग्निहोत्रमेव तथ्सामन्वत्करोति॥४०॥

यो वा अग्निहोत्रस्योपसदो वेदं। उपैनमुप्सदो नमन्ति। विन्दतं उपस्तारम्। उन्नीयोपं सादयति। पृथिवीमेव प्रीणाति। होष्यन्नुपंसादयति। अन्तरिक्षमेव प्रीणाति। हुत्वोपं सादयति। दिवंमेव प्रीणाति। एता वा अग्निहोत्रस्योपसदंः॥४१॥

य एवं वेदं। उपैनमुप्सदों नमन्ति। विन्दतं उपस्तारम्। यो वा अग्निहोत्रस्याश्रांवितं प्रत्याश्रांवित् होतांरं ब्रह्माणं वषद्भारं वेदं। तस्य त्वेव हुतम्। प्राणो वा अग्निहोत्रस्याश्रांवितम्। अपानः प्रत्याश्रांवितम्। मनो होतां। चक्षुंर्ब्रह्मा। निमेषो वंषद्भारः॥४२॥

य एवं वेदं। तस्य त्वेव हुतम्। सायं यावांनश्च वै देवाः प्रांत्यांवांणश्चाग्निहोत्रिणों गृहमार्गच्छन्ति। तान् यन्न तुर्पयेंत्। प्रजयांऽस्य पृशुभिविं तिष्ठेरन्। यत्तुर्पयेंत्। तृप्ता एंनं प्रजयां पृशुभिस्तर्पयेयुः। सजूर्देवैः सायं याविभिरितिं साय॰ सम्मृशिति। सजूर्देवैः प्रातर्याविभिरितिं प्रातः। ये चैव देवाः सायं यावानो ये

चं प्रातर्यावांणः॥४३॥

तानेवोभया इंस्तर्पयित। त एंनं तृप्ताः प्रजयां पृशुभिंस्तर्प-यन्ति। अरुणो हं स्माहौपंवेशिः। अग्निहोत्र एवाह १ सायं प्रांत्वं ज्ञं भ्रातृं व्येभ्यः प्र हं रामि। तस्मान्मत्पापीया १ सो भ्रातृं व्या इति। चतुरुत्त्रं यित। द्विर्जुहोति। समिथ्सं प्रमी। सप्तपंदा शक्तरी। शाक्तरो वर्ज्यः। अग्निहोत्र एव तथ्सायं प्रांत्वं ज्ञं यर्जमानो भ्रातृं व्याय प्र हं रति। भवंत्यात्मना। परांऽस्य भ्रातृं व्यो भवति॥४४॥ वर्षः प्रातरहुताद्याय जायते रूथेऽसामा कंरोत्येता वा अग्निहोत्रस्यांपुसर्वा वपद्वारक्ष प्रातृयांवाणो वज्रस्वीणि

प्रजापंतिरकामयताऽऽत्मन्वन्मं जायेतेति। सोंऽजुहोत्। तस्यांऽऽत्मन्वदंजायत। अग्निर्वायुरांदित्यः। तेंऽब्रुवन्। प्रजापंतिर-होषीदात्मन्वन्मं जायेतेति। तस्यं व्यमंजनिष्महि। जायंतान्न आत्मन्वदिति तेंऽजुहवुः। प्राणानांमग्निः। तनुवै वायुः॥४५॥

चक्षुंष आदित्यः। तेषा हुतादंजायत् गौरेव। तस्यै पर्यास् व्यायंच्छन्त। ममं हुतादंजिन् ममेतिं। ते प्रजापंतिं प्रश्जमायन्। स आदित्यौंऽग्निमंब्रवीत्। युत्रो नौ जयात्। तन्नौ सहास्दितिं। कस्यै कोऽहौंषीदितिं प्रजापंतिरब्रवीत्कस्यै कु इतिं। प्राणानांमहमित्यग्निः॥४६॥

त्नुवां अहमितिं वायुः। चक्षुंषोऽहमित्यांदित्यः। य एव प्राणानामहौषीत्। तस्यं हुतादंजनीतिं। अग्नेर्हुतादंजनीतिं। तदंग्निहोत्रस्यांग्निहोत्रत्वम्। गौर्वा अंग्निहोत्रम्। य एवं वेद् गौरंग्निहोत्रमितिं। प्राणापानाभ्यांमेवाग्नि समर्थयति। अर्व्यर्धुकः प्राणापानाभ्यां भवति॥४७॥

य एवं वेदं। तौ वायुरंब्रवीत्। अनु मा भंजत्मितिं। यदेव गार्हंपत्येऽधिश्रित्यांहवनीयंम्भ्युंद्रवान्। तेन त्वां प्रीणानित्यंब्रूताम्। तस्माद्यद्गार्हंपत्येऽधिश्रित्यांहवनीयंम्भ्युंद्रवंति। वायुमेव तेनं प्रीणाति। प्रजापंतिर्देवताः सृजमानः। अग्निमेव देवतानां प्रथममंस्जत। सौंऽन्यदांलम्भ्यंमवित्वा॥४८॥

प्रजापंतिम्भि प्रयावंतित। स मृत्योरंबिभेत्। सोंऽमुमांदित्य-मात्मनो निरंमिमीत। त॰ हुत्वा परांंबुर्यावंतित। ततो वै स मृत्युमपांजयत्। अपं मृत्युं जयित। य पृवं वेदं। तस्माद्यस्यैवं विदुर्षः। उतैकाहमुत द्यहं न जुह्नंति। हुतमेवास्यं भवित। असौ ह्यांदित्योंऽग्निहोत्रम्॥४९॥

रौद्रं गिवं। वायव्यंमुपंसृष्टम्। आश्विनं दुह्यमानम्। सौम्यं दुग्धम्। वारुणमिधं श्रितम्। वैश्वदेवा भिन्दवंः। पौष्णमुदंन्तम्। सार्स्वतं विष्यन्दंमानम्। मैत्रः शरंः। धातुरुद्वांसितम्। बृह्स्पतेरुत्रींतम्। स्वितुः प्र क्रान्तम्। द्यावापृथिव्यः ह्रियमाणम्। ऐन्द्राग्नमुपंसन्नम्। अग्नेः पूर्वाऽऽहुंतिः। प्रजापंतेरुत्तंरा। ऐन्द्रः हुतम्॥५०॥ उद्वांसित॰ सप्त चं॥_____[७]

दक्षिणत उपं सृजित। पितृलोकमेव तेनं जयित। प्राचीमा वर्तयित। देवलोकमेव तेनं जयित। उदींचीमावृत्यं दोग्धि। मृनुष्यलोकमेव तेनं जयित। पूर्वो दुह्याङ्येष्ठस्यं ज्यैष्ठिनेयस्यं। यो वां गृतश्रीः स्यात्। अपंरौ दुह्यात्किन्ष्ठस्यं कानिष्ठिनेयस्यं। यो वा बुभूषेत्॥५१॥

न सं मृंशति। पापवस्यसस्य व्यावृत्त्यै। वायव्यं वा पृतदुपंसृष्टम्। आश्विनं दुह्ममानम्। मैत्रं दुग्धम्। अर्यम्ण उद्घास्यमानम्। त्वाष्ट्रम्ंत्रीयमानम्। बृह्स्यतेरुत्रीतम्। सवितुः प्रक्रान्तम्। द्यावापृथिव्यः हियमाणम्॥५२॥

पुन्द्राग्नमुपं सादितम्। सर्वांभ्यो वा एष देवतांभ्यो जुहोति। योंऽग्निहोत्रं जुहोतिं। यथा खलु वै धेनुं तीर्थे तर्पयंति। एवमंग्निहोत्री यजंमानं तर्पयति। तृप्यंति प्रजयां पृश्भिः। प्र स्वं लोकं जांनाति। पश्यंति पुत्रम्। पश्यंति पौत्रम्। प्र प्रजयां पृश्भिर्मिथुनैर्जायते। यस्यैवं विदुषोंऽग्निहोत्रं जुह्वंति। य उं चैनदेवं वेदं॥५३॥

त्रयो वै प्रैयमेधा आंसन्। तेषां त्रिरेकौंऽग्निहोत्रमंजुहोत्। द्विरेकंः। सकृदेकंः। तेषां यस्त्रिरजुंहोत्। स ऋचाऽजुंहोत्। यो द्विः। स यर्जुषा। यः सुकृत्। स तूष्णीम्॥५४॥

यश्च यजुषाऽजुंहोद्यश्चं तूष्णीम्। तावुभावाँर्भुताम्। तस्माद्यजुषाऽऽहुंतिः पूर्वा होत्वयाँ। तूष्णीमुत्तंरा। उभे एवधीं अवं रुन्थे। अग्निज्योंतिज्योंतिर्ग्निः स्वाहेतिं सायं जुंहोति। रेतं एव तद्दंधाति। सूर्यो ज्योतिज्योंतिः सूर्यः स्वाहेतिं प्रातः। रेतं एव हितं प्र जंनयति। रेतो वा एतस्यं हितं न प्र जांयते॥५५॥

यस्याँग्निहोत्रमहुंत्र् सूर्योऽभ्युंदेतिं। यद्यन्ते स्यात्। उन्नीय् प्राङ्क्दाद्रंवेत्। स उपसाद्यातमितोरासीत। स यदा ताम्येत्। अथ् भूः स्वाहेतिं जुहुयात्। प्रजापंतिर्वे भूतः। तमेवोपांसरत्। स एवेनं तत् उन्नयति। नार्तिमार्च्छंति यजमानः॥५६॥

यद्ग्रिमुद्धरंति। वसंवस्तर्ह्यग्निः। तस्मिन् यस्य तथांविधे जुह्वंति। वसुंष्वेवास्यांग्निहोत्रः हुतं भंवति। निर्हितो धूपायञ्छेते। रुद्रास्तर्ह्यग्निः। तस्मिन् यस्य तथांविधे जुह्वंति। रुद्रेष्वेवास्यांग्निहोत्रः हुतं भंवति। प्रथममिध्ममूर्चिरा लेभते। आदित्यास्तर्ह्यग्निः॥५७॥

तस्मिन् यस्य तथांविधे जुह्वंति। आदित्येष्वेवास्यांग्निहोत्र हुतं भंवति। सर्व एव संर्वृश इध्म आदींग्नो भवति। विश्वें देवास्तर्ह्यग्निः। तस्मिन् यस्य तथांविधे जुह्वंति। विश्वेष्वेवास्यं देवेष्वंग्निहोत्रर हुतं भंवति। नित्रामृर्चिरुपावैति लोहिनीकेव भवति। इन्द्रस्तर्द्यग्निः। तस्मिन् यस्य तथांविधे जुह्वंति। इन्द्रं एवास्यांग्निहोत्रर हुतं भंवति॥५८॥

अङ्गारा भवन्ति। तेभ्योऽङ्गारेभ्योऽचिंरुदेति। प्रजापंति-स्तर्ह्यग्निः। तस्मिन् यस्य तथांविधे जुह्वंति। प्रजापंतावेवास्यांग्नि-होत्र हुतं भवति। शरोऽङ्गारा अध्यूहन्ते। ब्रह्म तर्ह्यग्निः। तस्मिन् यस्य तथांविधे जुह्वंति। ब्रह्मन्नेवास्यांग्निहोत्र हुतं भवति। वसुषु रुद्रेष्वांदित्येषु विश्वंषु देवेषु। इन्द्रें प्रजापंतौ ब्रह्मन्ं। अपरिवर्गमेवास्यैतासुं देवतासु हुतं भवति। यस्यैवं विदुषांऽग्निहोत्रं जुह्वंति। य उं चैनदेवं वेदं॥५९॥

आदित्यास्तर्ध्यग्निरिन्द्रं एवास्याँग्निहोत्र२ हुतं भविति देवेषुं चृत्वारिं च (यद्ग्नित्रित्रिहितः प्रथम२ सर्वं एव नितरामङ्गाराः शरोऽङ्गारा ब्रह्म वसुंष्वष्टौ॥)॥——————————————————[१०]

ऋतं त्वां स्त्येन परिषिश्चामीति सायं परिषिश्चति। स्त्यं त्वर्तेन परिषिश्चामीति प्रातः। अग्निर्वा ऋतम्। असावांदित्यः स्त्यम्। अग्निमेव तदांदित्येनं सायं परिषिश्चति। अग्निमांऽऽदित्यं प्रातः सः। यावंदहोरात्रे भवंतः। तावंदस्य लोकस्यं। नार्तिनं रिष्टिः। नान्तो न पर्यन्तौऽस्ति। यस्यैवं विदुषौऽग्निहोत्रं जुह्नंति। य उंचैनदेवं वेदं॥६०॥

अस्ति द्वे चं॥——[११]

अङ्गिरसः प्रजापंतिरुग्निः रुद्र उत्तरावंतीं ब्रह्मवादिनौऽग्निहोत्रप्रायणा युज्ञाः प्रजापंतिरकामयता-ऽऽत्मुन्बद्रौद्रङ्गविं दक्षिणृतस्त्रयो वै यदग्निमृतं त्वां सुत्येनैकादश॥११॥ अङ्गिरसः प्रैव तेनं पुशूनेव यत्रिमार्ष्ट्रि यो वा अग्निहोत्रस्योपसदौ दक्षिणृतः पृष्टिः॥६०॥ अङ्गिरसो य उचैनदेवं वेदं॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके प्रथमः प्रपाठकः समाप्तः॥

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

Credits: http://stotrasamhita.github.io/about/